

महाराष्ट्र राज्यातील संगणक व तदनुषंगिक बाबींची केंद्रीभूत खरेदी - दर करार / संख्या करार करण्यासाठी खरेदी समिती गठीत करणेबाबत...

महाराष्ट्र शासन
सामान्य प्रशासन विभाग,
शासन निर्णय क्रमांक : डिआयटी / फाईल ०५ / १०० / ३९,
मंत्रालय, मुंबई - ४०० ०३२
दिनांक :- २९ ऑक्टोबर, २००५

वाचा:- शासन निर्णय, सामान्य प्रशासन विभाग, क्रमांक सीओएम २०००/प्रक्र४७/२००१/३९, दि. ०६.०६.२००२

प्रस्तावना :-

शासनाच्या संगणकीकरणाच्या धोरणास अनुलक्षून सर्व शासकीय कार्यालयांचे संगणकीकरण करण्याचा महत्वाकांक्षी कार्यक्रम शासनाने हाती घेतलेला आहे. संगणकीकरणासाठी लागणाऱ्या विविध तयार आज्ञावल्या खरेदी करण्यासाठी व शासनाच्या विविध विभागांची निश्चित स्वरूपाची मागणी एकत्र करून केंद्रीभूत पद्धतीने संगणक खरेदी केल्यास रपधात्मक दर शासनास मिळण्यासाठी संदर्भाधीन शासन निर्णयान्वये संगणक खरेदी समितीची स्थापना करण्यात आली होती. महाराष्ट्र राज्यातील संगणक व तदनुषंगिक बाबींची केंद्रीभूत खरेदी करणे, दरकरार करणे, तसेच सिस्टेम सॉफ्टवेअर, भाषा आज्ञावली व नेटवर्क संबंधी सर्व साहित्य खरेदी करण्यासाठी उपरोक्त समिती गठीत करण्यात आली होती. तथापि शासनाच्या कार्यालयांच्या संगणकीकरणाबाबतचे सर्व धोरणात्मक निर्णय संगणकीकरणाची कार्यपद्धती, त्यासाठी लागणारे हार्डवेअर / सॉफ्टवेअर संबंधातील सर्व बाबी सामान्य प्रशासन विभाग, माहिती तंत्रज्ञान संचालनालयामार्फत करण्यात येत असल्याने, संगणक व तदनुषंगिक बाबींच्या खरेदीबाबतही आवश्यकती कार्यवाही सामान्य प्रशासन विभाग, माहिती तंत्रज्ञान संचालनालयामार्फत करण्याचा प्रस्ताव शासनाच्या विचाराधीन होता.

शासन निर्णय:-

संदर्भाधीन दि. ६ जून २००२ चा शासन निर्णय अमिक्रमित करून या शासन निर्णयाद्वारे पुढीलप्रमाणे निर्णय घेण्यात येत आहे:-

१. शासनाच्या संगणकीकरणासाठी आवश्यक असे संगणक व तदनुषंगिक उपकरणे / बाबी खरेदी करणे, दर करार करणे, भाषा आज्ञावली व नेटवर्क संबंधी सर्व साहित्य खरेदी करणे या करिता खालील प्रमाणे खरेदी समिती गठीत करण्यात शासन मान्यता देत आहे:-

१) सचिव , (माहिती तंत्रज्ञान)	-	अध्यक्ष
२) सचिव (व्यय) वित्त विभाग	-	सदस्य
३) विकास आयुक्त (उद्योग)	-	सदस्य
४) प्रभारी अधिकारी, राष्ट्रीय सूचना केंद्र (NIC), मुंबई	-	सदस्य
५ व ६) तज्ञ मंडळापैकी २ सदस्य	-	अशासकीय सदस्य
७) संचालक, (मातं)	-	सदस्य सचिव

२. तज्ञ मंडळाचे सदस्यांना शासन निर्णय, सामान्य प्रशासन विभाग क्रमांक सीओएम १०९८/प्र.क्र.५१/९८/३९, दि. १५ फेब्रुवारी, २००५ अन्वये सेवाशुल्क देय राहतील.

३. उपरोक्त खरेदी समितीची कार्यकक्षा खालील प्रमाणे राहिल:-

अ) डेस्कटॉप संगणक, लॅपटॉप, सर्व्हर, प्रिंटर, मोडेम, स्कॅनर, सिडी राईटर, एलसीडी प्रोजेक्टर, युपीएस संच, सिव्हीटी, पॅकेज सॉफ्टवेअर, सिस्टिम सॉफ्टवेअर, जनरेटर सेट इत्यादी विविध प्रकारच्या सामुग्रीचा इष्ट निर्देशांक (optimum configuration) ठरविणे

४) नेटवर्कींगसाठी लागणाऱ्या साहित्याचा (Active & passive) इष्ट निर्देशांक (optimum configuration) ठरविणे
क) उपरोक्त संगणक व तदनुषंगिक बाबींचा आणि सॉफ्टवेअरचा संख्याकरार / दरकरार करणे तसेच त्याची कार्यपद्धती निश्चित करणे.

३) ठरविलेल्या कमाल विनिर्देशाव्यतिरिक्त इतर विनिर्देशाच्या हार्डवेअर खरेदीस मान्यता देणे

४. शक्यतो संगणक व तदनुषंगिक बाबींचा दर करार दर सहा महिन्यात करण्यात यावा. जेणेकरून संगणक हार्डवेअरच्या / सॉफ्टवेअरच्या सतत कमी होणाऱ्या किंमतीचा शासनास फायदा होवू शकेल.

५. शासनाच्या सर्व विभागांनी / कार्यालयांनी उपरोक्त समितीने निश्चित केलेल्या दर करार / संख्या करारानुसारच खरेदी कार्यवाही करावी. दर करार / संख्या करार अस्तित्वात नसल्यास प्रचलित नियमांचा अवलंब करून D.G.S. & D.(Govt. Of India) च्या दर करारानुसार खरेदी करण्याची मुभा विभाग / कार्यालयांना राहिल. अशा प्रकारचाही दर करार अस्तित्वात नसल्यास विभागांना / कार्यालयांना विहित पद्धतीने खरेदी करावयाची मुभा राहिल.

६. दर करारात / संख्या करारात उपलब्ध असलेल्या संगणक व तदनुषंगिक बाबीं व्यतिरिक्त अन्य विनिर्देशाचे साहित्य खरेदी करावयाचे झाल्यास माहिती तंत्रज्ञान संचालनालयाची पूर्व परवानगी घेतल्याशिवाय खरेदी कार्यवाही करू नये.

७. हे आदेश सर्व शासकीय कार्यालये व जिल्हा परिषदांना लागू होतील. शासनाचे सार्वजनिक उपक्रम व महानगरपालिका / नगरपालिका सुद्धा या शासन निर्णयाद्वारे स्थापन करण्यात आलेल्या समितीने निश्चित केलेल्या दर करारानुसार खरेदी कार्यवाही करू शकतील. हे आदेश कोणत्याही तरतुदीमधून (योजनांतर्गत / योजनेतर / केंद्रीय सहाय्य) प्रस्तावित खरेदी करीता लागू राहतील.

८. हा शासन निर्णय उच्चाधिकार समितीने दि. २२.०८.२००५ रोजीच्या बैठकीत घेतलेल्या निर्णयानुसार निर्गमित करण्यात येत आहेत.

महाराष्ट्राचे राज्यपाल यांच्या आदेशानुसार व नावाने,

प्र.दि.सोहळे

(प्र.दि.सोहळे)

उप सचिव (माहिती तंत्रज्ञान), महाराष्ट्र शासन

प्रति,

राज्यपाल यांचे सचिव,

मुख्यमंत्री यांचे सचिव,

उपमुख्यमंत्री यांचे सचिव,

शासनाचे सर्व अपर मुख्य सचिव / प्रधान सचिव / सचिव,

* प्रबंधक, उच्च न्यायालय मुळ शाखा, मुंबई

* प्रबंधक, उच्च न्यायालय अपील शाखा, मुंबई

* प्रबंधक, लोक आयुक्त व उप लोक आयुक्त, यांचे कार्यालय, मुंबई

* प्रधान सचिव, महाराष्ट्र विधान मंडळ सचिवालय, मुंबई

* सचिव महाराष्ट्र लोकसेवा आयोग, मुंबई

महालेखापाल-१ (लेखा व अनुज्ञेयता/ लेखा परीक्षा), महाराष्ट्र, मुंबई

महालेखापाल-२ (लेखा व अनुज्ञेयता/ लेखा परीक्षा), महाराष्ट्र, नागपूर

अधिदान व लेखा अधिकारी, मुंबई / लेखा कोष भवन वांद्रे (पू.) मुंबई,

निवारी लेखा परीक्षा अधिकारी, मुंबई,

विकास आयुक्त, उद्योग, नवीन प्रशासन भवन, मुंबई

प्रभारी अधिकारी, राष्ट्रीय सूचना केंद्र, (NIC) नवीन प्रशासन भवन, मुंबई

सर्व जिल्हाधिकारी / जिल्हा परिषदांचे मुख्य कार्यकारी अधिकारी / सर्व जिल्हा कोषागार अधिकारी

सर्व मंत्रालयीन विभाग,

मंत्रालयीन विभागांच्या नियंत्रणाखालील सर्व विभाग प्रमुख व कार्यालय प्रमुख,

सामान्य प्रशासन विभागातील सर्व कार्यासने,

निगड नरती (२ प्रती).
